

আর এফ সী খন্মাম লৈরক্লা এস বি আর এফ নোংদম মায়থীবা পীদুনা চেম্পিয়ন ওইখ্ৰে



ইম্ফাল, মাৰ্চ ০৫ (এচ এন এস) : দল্লিযু এফ সী শিংজমৈ রাইখোম লোকায়না শিন্দুনা ক্লব অসিগী গ্ৰাউন্দদা টিম ১৬ না শৰুক যাদুনা চখরকথিবা অহানবা মেরিনা স্পিষ্টং কপ সডেন এ সাইদ ফুটবোল টুৰ্নামেন্ট ২০১৭ গুসি লৈশিখিবগা লোয়ননা আর এফ সী খন্মাম লৈরক্লা চেম্পিয়ন ওইখ্ৰে।

গুসি শামাখিবা টুৰ্নামেন্ট অসিগী ফাইনেল মেচতা আর এফ সী খন্মাম লৈরক্লা এস বি আর এফ সী নোংদম গোল ৫-২ দা মায়থীবা পীদুনা লেমজনিংগুই ওইরবা টুৰ্নামেন্ট অসিগী চেম্পিয়ন ওইরবা গুমখিবনি।

মেচ অদুনা মায় পাক্ৰুনা চেম্পিয়ন ওইখ্ৰবা আর এফ সী খন্মাম লৈরক্লা ব্ৰোফি

অমসুং লুপা লিশিং ৫০ গী শেলগী মনা ফংখি। রমর্স-অপ তখ্ৰবা এস বি আর এফ সী নোংদমা ব্ৰোফি অমসুং লুপা লিশিং ৩০ গী শেলগী মনা ফংখি।

গুসি শামাখিবা ফাইনেল মেচ অদুনা লম্বা থেংনখিবা টিম অনীমকী শামরোয়শিংনা মেচকী অগুনবা শৰুক্কা যান্না হৈশিংবা মান্না শামখি। টুৰ্নামেন্ট অদুনা চেম্পিয়ন ওইখ্ৰবা আর এফ সী খন্মাম লৈরকী মমিং লৈরবা শামরোয় সুরেস রায়না বেট দিফেন্ডরগী মনা ফংখি। রমর্স-অপ তখ্ৰবা এস বি আর এফ সী নোংদমগী গোল কিপর গোলমৈনা বেট গোল কিপরগী মনা ফংখি।

এস বি আর এফ সীগী শামরোয়

পেট্রিক কামৈনা টুৰ্নামেন্ট অদুগী বেট প্লেয়রগী মনা ফংখি। আর এফ সী খন্মাম লৈরকী শামরোয় নাওবনা হায়েষ্ট স্কোররগী মনা ফংখি। মহাক্লা টুৰ্নামেন্ট অদুনা পূৰ্ণা গোল ২৩ চনখি।

গুসি শামাখিবা ফাইনেল মেচ অদুনা আর এফ সী খন্মাম লৈরক অমসুং এস বি আর এফ সী নোংদমগী শামরোয়শিংনা যান্না হৈশিংবা মান্না শামরক্সসু মেচ অদুগী আর এফ সী খন্মাম লৈরকী শামরোয়শিংনা তগ্ৰা তগ্ৰা মেচ অদুৰ লাকশিল্লকখি।

মেচ অদুনা মায় পাক্ৰুনা আর এফ সী খন্মাম লৈরকী গোলশিং অদু নাওবনা গোল অনী মেচকী ২ শুবা অমসুং ৩৩ শুবা মিনিটতা চনখি। পিয়াবুনা গোল

অনী মেচকী ৩ অমসুং ৪৬ শুবা মিনিটতা চনখি। সুসিলনা গোল অমা মেচকী ৫১ শুবা মিনিটতা চনখি। মেচ অদুনা মায়থীদুনা রমর্স-অপ তাহৌরবা এস বি আর এফ সী নোংদমগী গোল অনী অদু চাওবা অমসুং দিপক্লা মথংশিংনা ৭ অমসুং ২৭ শুবা মিনিটতা চনখি।

মেচ অদুনা মায় পাক্ৰুনা আর এফ সী খন্মাম লৈরকী শামরোয় নাওবা, নাওচা, পিয়াবু অমসুং সুরেস রায়না রেজিনা য়েলো কার্দ অমম বুক তোখি। এস বি আর এফ সী নোংদমগী শামরোয় প্ৰেম অমসুং চাউদা রেজিনা য়েলো কার্দ অমম তোঙন তোঙনবা মিনিটতা বুক তোখি।

মণিপুর ভেটরান ক্রিকেট টুৰ্নামেন্টতা চেম্প খাগেম্পল্লিনা মোদেল ক্লব টিম বি রিকেট ১ দা মায়থীবা পীখ্ৰে

ইম্ফাল, মাৰ্চ ০৫ (এচ এন এস) : মণিপুর ভেটরান ক্রিকেট এসোসিয়েশনা শিন্দুনা ওরিয়েন্টেল কোলেজ অমসুং মোদেল হায়র সেক্টে দরি স্কুলগী প্লে গ্ৰাউন্দদা চখরিবা ১৪ শুবা মণিপুর ভেটরান ক্রিকেট টুৰ্নামেন্ট ২০১৬-১৭ কী গুসি শামাখিবা মেচতা চেম্প খাগেম্পল্লি মায় পাক্ৰুনা।

গুসি শামাখিবা মেচ অদুনা চেম্প খাগেম্পল্লিনা মোদেল ক্লব টিম বি চিংগামখা রিকেট ১ দা মায়থীবা পীখ্ৰে।

মেচ অদুনা লম্বা থেংনখিবা য়েলো ক্লব টিম বি চিংগামখা অমসুং চেম্প খাগেম্পল্লিগী শামরোয়শিংনা যান্না হৈশিংবা মান্না শামাখিবনা কৰল্লা টিমনা মায় পাক্ৰুনাগে হায়বদা অৰুবা ওইখি।

য়ান্না কম্পিটিটিভ ওইখিবা মেচ অদুনা মোদেল ক্লব টিম বিনা টেস গুমনুনা অহানবা বেট্টিং তৌনবা খনখি। মোদেল ক্লব টিম বি চিংগামখানা ওভর ২৪.৫ মায়েক্লখিবা শুপ্লগী রন ১০৪ লৌরগা ওল আউট ওইখি।

মোদেল ক্লব টিম বিগী বেটচমেন



ইবোবীনা রিকেট অমমম লৌখি।

মোদেল ক্লব টিম বি চিংগামখানা থল্লনা টাগেট স্কোর অদুগী পাউ খুম পীদুনা অনীশুবা বেট্টিং তৌখিবা চ প খাগেম্পল্লিনা ওভর ২২.৪ মায়েক্ল খিবদা রিকেট ৯ আউট ওইরগা রন ১০৮ লৌদুনা মোদেল ক্লব টিম বিবু রিকেট অমদা

ফিল্ডিং তৌখিবা মোদেল ক্লব টিম বি চিংগামখাগী বোলর অশ্বনি অমসুং প্যারিৱেলানা রিকেট ২/২ লৌখি। দোরোৱা রিকেট অহুম অদুগা মনিকান্তা অমসুং প্ৰিয়োজিৎনা রিকেট অমমম লৌখি।

মেচ অদুনা মায় পাক্ৰুনা চেম্প খাগেম্পল্লিগী ওল রাউন্ডর জোদিবনা মেন ওফ দ মেচ তাখি। মেচ অসিদা জোদিবনা রিকেট অনী লৌখিবগা লোয়ননা রন ২৪ সু লৌখি।

টুৰ্নামেন্ট অসিগী মখা চখরকপা ওইনা হয়েং দাইনামিক স্পোর্ট্‌স যুনিয়ন (দি এস যু) কাক্ৰেখেল অমসুং রাই দল্লিযু সী লংথবালগা শামরগনি।

এ আই এফ এফকী এদভাইজর ওইনা লৈরকখিবদু মমাঙ চহীদা লোইখ্ৰে : বৈচুং



কোলকট্টা, মাৰ্চ ০৫ : ওল ইন্দিয়া ফুটবোল ফেডৰেসন (এ আই এফ এফ) কী এদভাইজর ওইনা লৈবাক অসিগী মমিং লৈরবা ফুটবোলগী আইকোন বৈচুং ভুটিয়ানা লৈরকখিবা অদু মমাঙী চহীদা মতম লোইহয়ে হায়না বৈচুং ভুটিয়ানা

ফোঙদোকখ্ৰে।

ইন্দিয়াগী ফুটবোল আইকোন বৈচুং ভুটিয়ানা গুসি মমাঙ চহীগী দিসেম্বর থাদা পাঙথোকখিবা এ আই এফ এফকী এনু-এল জেনারেল বোদি মৌফম অদুদুসু এ আই এফ এফকী এদভাইজর ওইনা লৈবগী মতম অদু লৌশিঞ্জৈ

হায়নসু ফোঙদোকখিবনি।

এ আই এফ এফকী অনৌবা এদভাইজর অমা খননবগীদমক কমিটি অমসু শেন্সবনি অদুম ওইনমক হৌজিকমকী ওইনা মহাকী মছতা কনানা এ আই এফ এফকী এদভাইজর ওইগদগে হায়বা খঙবা গুমদ্রি।

এ আই এফ এফকী এদভাইজর ওইনা বৈচুং ভুটিয়ানা লৈরকখিবা অদু এ আই এফ এফনা লৌথোকখিবনি। বৈচুং ভুটিয়া মশামক্লা মহাকপু এ আই এফ এফকী এদভাইজর ফমদগী লৌথোকখিবা অসিগী মতাংদা কৰিমতা খঙদে হায়না ফোঙদোকখি।

ইন্দিয়াগী মতম শাংনা কেণ্ডেন ওইরল্লা বৈচুং ভুটিয়া এ আই এফ এফকী এদভাইজর ওইনা কুমজা ২০১৫ গী ওক্টোবর থাদা প্ৰসিডেন্ট প্ৰাফুল পট্টেলগী মতমদা খনখিবনি।

বৈচুং ভুটিয়াগী মতমদা ইন্দিয়াগী কোচ স্টেফেন কোল্টাটিনবু পুৰজুনা ইন্দিয়াগী ফুটবোলবু অৰাংবা থাভা পুখংনবা হোংনখিবনি। লোয়ননা স্টেফেন কোল্টাটিনগী মতম অসি কুমজা ২০১৮ গী ফেব্ৰুৱাৰী থা ফাওবা শাংদোকখিবনি হায়রি।

কংলৈপাক থাঙ-তা চেম্পিয়নশিপ পাঙথোক্লগনি

ইম্ফাল, মাৰ্চ ০৫ (এচ এন এস) : কংলৈপাক টুৰ্ণেট এসোসিয়েশন (কে এস এ) না শিন্দুনা থা অসিগী ১১ দগী ১৭ ফাওবা পাঙথোক্লদৌরবা কংলৈপাক স্পোর্ট্‌স ফেষ্টিভেল ২০১৭ কী শৰুক অমা ওইনা হুইয়েন লাংলোন থাঙ-তা এসোসিয়েশন মণিপুৰগী য়ুল্লাম হুইদ্রোমনা লৈবা শঙলেদা অনীশুবা কংলৈপাক থাঙ-তা চেম্পিয়নশিপ ২০১৭ পাঙথোক্লগনি।

চেম্পিয়নশিপ অসিদা চহী ১৬ কী মখাদা লৈবা নুপামচা অমদি নুপীমচা থাঙ-তা শামরোয়শিংনা তোঙান তোঙনবা মশান্না মৰিদা অথোই অহেনে তাল্লগনি। ফেষ্টিভেল অসিদা পাঙথোক্লদৌরবা থাঙ-তাগী মশামাশিংদি ফুনবা অমা চৈবি অমদি চুসুইপায়রগা ফুনবা), ফুনবা অনীশুবা (চৈবি পায়রগা ফুনবা, কাওবা যাওবা), থাঙ হুইবা (নুপামচা অমদি নুপীমচাগী ওপন) অমদি নুপামচা অমদি নুপীমচাগী ওপন কেটাগোরিদা থাঙলোন অমদি থোঙলোন-খুংলোননখিৰিংখনি।

কংলৈপাক থাঙ-তা চেম্পিয়নশিপ অসিগী নুপামচাগী কাঙলুপ্তা কেজি ৩৪, ৩৮, ৪২, ৪৬, ৫০, ৫৪, ৫৮, ৬২ অমদি ৬৬ কী মখাদা অথোই অহেনে তাল্লগনি। নুপীমচাগী ওইনা কেজি ৩২, ৩৬, ৪০, ৪৪, ৪৮, ৫২, ৫৬, ৬০ অমদি ৬৪ গী কাঙলুপ্তা অথোই অহেনে তাল্লগনি।

মথংশিংনা চেম্পিয়নশিপ অসিদা শৰুক যানিংবা মণিপুৰগী তোঙান তোঙনবা মফমদা লৈবা থাঙ-তা শি দমশঙশিং, লুপ, ওকেনাইজেনসন অমদি ক্লবনখিৰিংখনা অক্লু মরোল য়ুল্লাম হুইদ্রোমনা লৈবা হুইয়েন লাংলোন থাঙ তা এসোসিয়েশনগী খঙলবা য়াগনি।

বিমোল অমসুং কুমারগী জুৰা অমদি সমরেন্দ্ৰ অমসুং শান্তিকুমারগী জুৰা ফাইনেল চঙখ্ৰে



৪১ শুবা মাষ্টর নেসনল বেদমিটন চেম্পিয়নশিপকী চহী ৬০ মথকী ভেটরান ফাইনেল চঙখ্ৰবা বিমোল অমসুং কুমার

ইম্ফাল, মাৰ্চ ০৫ (এচ এন এস) : হৌখিবা মাৰ্চ ১ দগী কোচিদা চখরিবা ৪১ শুবা মাষ্টর নেসনল বেদমিটন চেম্পিয়নশিপ ২০১৭ কী চহী ৬০ মথকী দবলসকী ফাইনেলদা মণিপুৰগী সী এচ বিমোল অমসুং এল কুমারগী জুৰা চঙখ্ৰে।

চখরিবা চেম্পিয়নশিপ অসিদসু রাই সমরেন্দ্ৰা অমসুং আই শান্তিকুমারগী জুৰা চহী ৫৫ মথকী দবলসকী ফাইনেল চঙখিবনি।

গুসি পাঙথোকখিবা চহী ৬০ মথকী সেমী ফাইনেলদা সী এচ বিমোল অমসুং এল কুমারগী জুৰানা কেৰলগী নম্বৰ ৪১ সীদেদ অববলু লটিফ অলিয়াৰু কুনজু অমসুং ক্ৰেফেন্দ মেনদেজবু ২১-১৮, ২১-১৮ দা

মায়থীবা পীদুনা ফাইনেল চঙলকখিবনি। ফাইনেল চঙলবা সী এচ বিমোল অমসুং এল কুমারগী জুৰা চহী ৫৫ মথকী দবলসকী সেমী ফাইনেলদা মথ্য প্ৰদেশকী সুনিল দেসাই অমসুং বসন কুমার সোনিগী জুৰাবু ২১-১৪, ১৬-২১, ২১-১৮ দা মায়থীবা পীদুনা ফাইনেল চঙলকখিবনি।

হয়েং ফাইনেল মেচশিং শামরগনি। চখরিবা চেম্পিয়নশিপ অসিগী চহী ৬০ মথকী অমদি চহী ৫৫ মথকী কাঙলুপ্তা

মণিপুৰগী শামরোয়শিংনা যান্না ফজবা পাৰ্ফে'মেল উংতুনা ফাইনেল যৌরকখিবনি। মরম অদুনা চেম্পিয়নশিপ অসিদা মণিপুৰগী শামরোয়শিংনা মেদল খৰদি শোয়দনা লৌগনি।

চহী ৫৫ মথকী কাঙলুপ্তা ফাইনেল চঙখ্ৰবা রাই সমরেন্দ্ৰা অমসুং আই শান্তিকুমারগী জুৰা ওৱাং ৪৪৩ মাষ্টর ভেটরান চেম্পিয়নশিপকী কালিফাই ওইখিবনি।

আই শান্তিকুমার হৌজিক হৌজিক মণিপুৰ সেক্ৰেটৰিয়েটতা সেজ্ঞন ওফিসার ওইনা থবক তৌরিবনি। রাই সমরেন্দ্ৰনা মণিপুৰ লেজিসলেটিভ এসেমব্লিদা এসেমব্লি সেক্ৰেটরি ওইনা থবক তৌরিবনি।



Authorised Tata Motors Dealers
মহাশক্তি সান্দ্রিম TIDDIM MOTORS :
Kwakeithel Opposite Imphal College Airport Raod, Imphal West, Manipur (+91) 8014686437

*T&C Apply. All offers are from dealers. Total benefits includes cash offer + exchange bonus. Accessories shown may not be part of standard fitment. Exchange value as per evaluation by Tata Motors Assured only. Limited period offer on select models & stock only. Registration, Insurance & other charges to be paid as applicable. Finance at the sole discretion of the financier.

